

وَأَرْدَهُمْ فَادْلَى دَلْوَةً قَالَ يُبْشِّرِي هَذَا غَلْمَطْ وَأَسْرُودْكَ
بِضَاعَةً طَ وَاللَّهُ عَلِيهِمْ بِمَا يَعْمَلُونَ ۖ ۶۹ وَشَرَوْهُ بِشَمَنْ
بَخِسْ دَرَاهِمَ مَعْدُودَةً ۗ وَكَانُوا فِيهِ مِنَ الظَّاهِرِينَ ۖ ۷۰
وَقَالَ الَّذِي أَشْرَأْتُهُ مِنْ مِصْرَ لِامْرَأَتِهِ أَكُرْهِي مَثْوَهُ

بھیجا۔ سقے نے جو کنویں میں ڈول ڈالا تو (یوسف کو دیکھ کر) پکارا تھا ”مبارک ہو یہاں تو ایک لڑکا ہے۔“ ان لوگوں نے اس کو مال تجارت سمجھ کر چھپا لیا، حالانکہ جو کچھ وہ کر رہے تھے خدا اس سے باخبر تھا۔ آخر کار انہوں نے اس کو تھوڑی سی قیمت پر چند روپیوں کے عوض پیچ ڈالا [۱۵] اور وہ اس کی قیمت کے معاملہ میں کچھ زیادہ کے امیدوار نہ تھے۔ مصر کے جس شخص نے اسے خریدا [۱۶] اس نے اپنی بیوی [۱۷] سے کہا ”اس کو اچھی طرح رکھنا

ایسے غیر معمولی انسان کی تصویر آتی ہے جو کمال درجہ برد بار و باوقار ہے، اتنی بڑی غم انگیز خبر سن کر بھی اپنے دماغ کا توازن نہیں کھوتا، اپنی فراست سے معاملہ کی تھیک تھیک نوعیت کو بھانپ جاتا ہے کہ یہ ایک بناوی بات ہے جو ان حاسدیوں نے بنا کر پیش کی ہے، اور پھر عالی ظرف انسانوں کی طرح صبر کرتا ہے اور خدا پر بھروسہ کرتا ہے۔

[۱۵] اس معاملہ کی سادہ صورت یہ معلوم ہوتی ہے کہ برادر ان یوسف حضرت یوسف کو کنویں میں پھینک کر چلے گئے تھے۔ بعد میں قافلے والوں نے آ کر ان کو وہاں سے نکلا اور مصر لے جا کر پیچ دیا۔ مگر باہمیل کا بیان {اس سے مختلف ہے اور اس میں تضاد بھی پایا جاتا ہے}۔ ملاحظہ ہو کتاب پیدائش باب ۷۔۳۔ آیت ۲۵ تا ۲۸ و آیت ۳۶۔ لطف یہ ہے کہ تلمود کا بیان باہمیل کے بیان سے بھی مختلف ہے۔

[۱۶] باہمیل میں اس شخص کا نام فوٹیفار لکھا ہے۔ قرآن مجید آگے چل کر اسے ”عزیز“ کے لقب سے یاد کرتا ہے، اور پھر ایک دوسرے موقع پر یہی لقب حضرت یوسف کے لیے بھی استعمال کرتا ہے۔ اس سے معلوم ہوتا ہے کہ یہ شخص مصر میں کوئی بہت بڑا عہدہ دار یا صاحب منصب تھا، کیونکہ ”عزیز“ کے معنی ایسے باقدار شخص کے ہیں جس کی مزاحمت نہ کی جاسکتی ہو۔ باہمیل اور تلمود کا بیان ہے کہ وہ شاہی جلدواروں (باڑی گارڈ) کا افسر تھا، اور ان جریح حضرت عبد اللہ بن عباسؓ سے روایت کرتے ہیں کہ وہ شاہی خزانے کا افسر تھا۔

[۱۷] تلمود میں اس عورت کا نام زلیخا (Zelicha) لکھا ہے اور یہیں سے یہ نام مسلمانوں کی روایات میں مشہور ہوا۔ مگر یہ جو ہمارے ہاں عام شہرت ہے کہ بعد میں اس عورت سے حضرت یوسف کا نکاح ہوا، اس کی کوئی اصل نہیں ہے، نہ قرآن میں اور نہ اسرائیلی تاریخ میں۔ حقیقت یہ ہے کہ ایک نبی کے مرتبے سے یہ بات بہت فروتوتر ہے کہ وہ کسی ایسی عورت سے نکاح کرے جس کی بدچنی کا اس کو ذاتی طور پر تحریک ہو چکا ہو۔ قرآن مجید میں یہ قاعدة کلیہ نہیں بتایا گیا ہے کہ **الْحَبِيبُ لِلْحَبِيبِينَ وَالْحَبِيبُونَ لِلْحَبِيبِينَ وَالْطَّيِّبُونَ لِلْطَّيِّبِينَ وَالْطَّيِّبُونَ لِلْطَّيِّبِينَ** ”بری عورتیں برے مردوں کے لیے ہیں اور برے مرد بری عورتوں کے لیے۔ اور پاک عورتیں پاک مردوں کے لیے ہیں اور پاک مرد پاک عورتوں کے لیے۔“

عَسَىٰ أَنْ يَنْفَعَنَا أُو نَتَّخِذَهُ وَلَدًاٌ وَكَذِيلَكَ مَكَنَّا لِيُوسُفَ
فِي الْأَرْضِ زَوْلِنَعِلْمَهُ مِنْ تَأْوِيلِ الْأَحَادِيثِ ۝ وَاللَّهُ غَالِبٌ
عَلَىٰ أَمْرِهِ وَلِكِنَّ أَكْثَرَ النَّاسِ لَا يَعْلَمُونَ ۝ وَلَمَّا بَلَغَ أَشْدَدَهُ
أَتَيْنَاهُ حُكْمًا وَعِلْمًا ۝ وَكَذِيلَكَ نَجَزِي الْمُحْسِنِينَ ۝
وَرَأَوْدَتُهُ اللَّقُوْهُ فِي بَيْتِهِ عَنْ نَفْسِهِ وَغَلَقَتِ الْأَبْوَابَ

بعید نہیں کہ یہ ہمارے لیے مفید ثابت ہو یا ہم اسے بینا بنا لیں۔ [۱۸] اس طرح ہم نے یوسف کے لیے اس سرزی میں میں قدم بھانے کی صورت نکالی اور اسے معاملہ فہمی کی تعلیم دینے کا انتظام کیا۔ [۱۹] اللہ اپنا کام کر کے رہتا ہے، مگر اکثر لوگ جانتے نہیں ہیں۔ اور جب وہ اپنی پوری جوانی کو پہنچا تو ہم نے اسے قوت فیصلہ اور علم عطا کیا۔ [۲۰] اس طرح ہم نیک لوگوں کو جزا دیتے ہیں۔ جس عورت کے گھر میں وہ تھا وہ اس پر ڈورے ڈالنے لگی اور ایک روز دروازے بند کر کے

[۱۸] تلمود کا بیان ہے کہ اس وقت حضرت یوسف کی عمر ۱۸ سال کی تھی اور فطیفاران کی شان دار شخصیت کو دیکھ کر ہی سمجھ گیا تھا کہ یہ رکا غلام نہیں ہے بلکہ کسی بڑے شریف خاندان کا چشم و چراغ ہے جسے حالات کی گردش یہاں کھینچ لائی ہے۔ چنانچہ جب وہ انھیں خرید رہا تھا اس وقت اس نے سو داگروں سے کہہ دیا تھا کہ یہ غلام تو نہیں معلوم ہوتا، مجھے شبہ ہوتا ہے کہ شاید تم اسے کہیں سے چڑائے ہو۔ اسی بنابر فطیفار نے ان سے غلاموں کا سا برتاؤ نہیں کیا بلکہ انھیں اپنے گھر اور اپنی کل املاک کا مختار بنادیا۔ جیسا کہ بابل کا بیان ہے۔ (ملاحظہ ہو کتاب پیدائش ۲۶-۳۹)

[۱۹] حضرت یوسف کی اس وقت تک کی زندگی کنعان کے صحرائیں نیم خانہ بدشی اور گلہ بانی کے ماحول میں بسر ہوئی تھی۔ یہاں ان کو جو تعلیم و تربیت ملی تھی اس میں بدویانہ زندگی کے محاسن اور خانوادہ ابراہیمی کی خدا پرستی و دین داری کے عناص تو ضرور شامل تھے، مگر اللہ تعالیٰ اس وقت کے سب سے زیادہ متمدن اور ترقی یافتہ ملک، یعنی مصر میں ان سے جو کام لینا چاہتا تھا، اور اس کے لیے جس واقفیت، جس تجربے اور جس بصیرت کی ضرورت تھی، اس کے نشوونما کا کوئی موقع بدھی زندگی میں نہ تھا۔ اس لیے اللہ نے اپنی قدرت کاملہ سے یہ انتظام فرمایا کہ انھیں سلطنت مصر کے ایک بڑے عہدہ دار کے ہاں پہنچا دیا اور اس نے ان کی غیر معمولی صلاحیتوں کو دیکھ کر انھیں اپنے گھر اور اپنی جا گیر کا مختار کل بنادیا۔ اس طرح یہ موقع پیدا ہو گیا کہ ان کی وہ تہام قابل تحسیں پوری طرح نشوونما پا سکیں جواب تک بروعے کار نہیں آئی تھیں اور انھیں ایک چھوٹی جا گیر کے انتظام سے وہ تجربہ حاصل ہو جائے جو آئندہ ایک بڑی سلطنت کا نظم و نقش چلانے کے لیے درکار تھا۔ اسی مضمون کی طرف اس آیت میں اشارہ فرمایا گیا ہے۔

[۲۰] قرآن کی زبان میں ان الفاظ سے مراد بالعوم ”نبوت عطا کرنا“ ہوتا ہے۔ ”حکم“ کے معنی قوت فیصلہ کے بھی ہیں اور اقتدار کے بھی۔ پس اللہ کی طرف سے کسی بندے کو حکم عطا کیے جانے کا مطلب یہ ہوا کہ اللہ تعالیٰ نے اسے انسانی زندگی کے معاملات میں فیصلہ کرنے کی امداد بھی عطا کی اور اختیارات بھی تفویض فرمائے۔ رہا ”علم“ تو اس سے مراد وہ خاص علم حقیقت ہے جو انبیاء کو وحی کے ذریعہ سے براہ راست دیا جاتا ہے۔

وَقَالَتْ هِيَتْ لَكَ قَالَ مَعَاذَ اللَّهُ إِنَّهُ رَبِّ الْأَحْسَنَ مَثُوايَ طَائِلَةَ لَا يُفْلِحُ الظَّلَمُونَ ۝ وَلَقَدْ هَمَتْ بِهِ وَهَمَرْ بِهَا لَوْ لَا أَنْ رَأَى بُرْهَانَ رَبِّهِ كَذَلِكَ لِنُصْرِفَ عَنْهُ السُّوءَ وَالْفُحْشَاءُ

بولی ”آجا“ یوسف نے کہا ”خدا کی پناہ، میرے رب [۲۱] نے تو مجھے اچھی منزلت بخشی (اور میں یہ کام کروں!) ایسے ظالم بھی فلاخ نہیں پایا کرتے“، وہ اس کی طرف بڑھی اور یوسف بھی اس کی طرف بڑھتا اگر اپنے رب کی برہان نہ دیکھ لیتا [۲۲] ایسا ہوا، تاکہ ہم اس سے بدی اور بے حیائی کو دور کر دیں،

[۲۱] عام طور پر مفسرین اور مترجمین نے یہ سمجھا ہے کہ یہاں ”میرے رب“ کا لفظ حضرت یوسف نے اس شخص کے لیے استعمال کیا ہے جس کی ملازمت میں وہ اس وقت تھے، اور ان کے اس جواب کا مطلب یہ تھا کہ میرے آقا نے تو مجھے ایسی اچھی طرح رکھا ہے، پھر میں یہ نیک حرایت کیسے کر سکتا ہوں کہ اس کی بیوی سے زنا کروں۔ لیکن مجھے اس ترجمہ و تفسیر سے سخت اختلاف ہے۔ اگرچہ عربی زبان کے اعتبار سے یہ مفہوم لینے کی بھی گنجائش ہے، کیونکہ عربی میں لفظ رب ”آقا“ کے معنی میں استعمال ہوتا ہے، لیکن یہ بات ایک نی کی شان سے بہت گری ہوئی ہے کہ وہ ایک گناہ سے باز رہنے میں اللہ تعالیٰ کے بجائے کسی بندے کا لحاظاً کرے۔ اور قرآن میں اس کی کوئی نظر بھی موجود نہیں ہے کہ کسی نبی نے خدا کے سوا کسی اور کو اپنارب کہا۔ آگے چل کر آیات ۳۱، ۳۲، ۴۰ میں ہم دیکھتے ہیں کہ سیدنا یوسف علیہ السلام اپنے اور مصریوں کے مسلک کا یہ فرق بار بار واضح فرماتے ہیں کہ ان کا رب تو اللہ ہے اور مصریوں نے بندوں کو اپنارب بنا رکھا ہے۔ پھر جب آیت کے الفاظ میں یہ مطلب لینے کی بھی گنجائش موجود ہے کہ حضرت یوسف نے ربِنی کہہ کر اللہ کی ذات مرادی ہو، تو کیا وجہ ہے کہ ہم ایک ایسے معنی کو اختیار کریں جس میں صریحاً قبادت کا پہلو نکلتا ہے۔

[۲۲] برہان کے معنی ہیں دلیل اور حجت کے۔ رب کی برہان سے مراد خدا کی بھائی ہوئی وہ دلیل ہے جس کی بنا پر حضرت یوسف کے ضمیر نے ان کے نفس کو اس بات کا قائل کیا کہ اس عورت کی دعوت عیش قبول کرنا تجھے زیانیں ہے۔ اور وہ دلیل تھی کیا؟ اسے پچھلے فقرے میں بیان کیا جا چکا ہے، یعنی یہ کہ ”میرے رب نے تو مجھے یہ منزلت بخشی اور میں ایسا برآ کام کروں، ایسے ظالموں کو بھی فلاخ نصیب نہیں ہوا کرتی۔“ یہی وہ برہان حق تھی جس نے سیدنا یوسف علیہ السلام کو اس تو خیز جوانی کے عالم میں ایسے نازک موقع پر معصیت سے باز رکھا۔ پھر یہ جو فرمایا کہ ”یوسف بھی اس کی طرف بڑھتا اگر اپنے رب کی برہان نہ دیکھ لیتا“ تو اس سے عصمت انبیاء کی حقیقت پر بھی پوری روشنی پڑ جاتی ہے۔ نبی کی مخصوصیت کے معنی یہ نہیں ہیں کہ اس سے گناہ اور غفرش و خطا کی قوت واستعداد سلب کر لی گئی ہے، حتیٰ کہ گناہ کا صد و راس کے امکان ہی میں نہیں رہا ہے۔ بلکہ اس کے معنی یہ ہیں کہ نبی اگرچہ گناہ کرنے پر قادر ہوتا ہے لیکن بشریت کی تمام صفات سے متصف ہونے کے باوجود وہ اور جملہ انسانی جذبات، احساسات اور خواہشات رکھتے ہوئے بھی وہ ایسا نیک نفس اور خدا ترس ہوتا ہے کہ جان بوجھ کر کبھی گناہ کا قصد نہیں کرتا۔ وہ اپنے ضمیر میں اپنے رب کی ایسی زبردست جسمیں اور دلیلیں رکھتا ہے جن کے مقابلہ میں خواہش نفس بھی کامیاب نہیں ہونے پاتی۔ اور اگر نادانستہ اس سے کوئی لغوش سرزد ہو جاتی ہے تو اللہ تعالیٰ فوراً جو حلی کے ذریعہ سے اس کی اصلاح فرمادیتا ہے۔

[۲۳] اس ارشاد کے دو مطلب ہو سکتے ہیں۔ ایک یہ کہ اس کا دلیل رب کو دیکھنا اور گناہ سے فک جانا ہماری توفیق وہدایت سے ہوا۔ کیونکہ ہم اپنے اس منتخب بندے سے بدی اور بے حیائی کو دور کرنا چاہتے تھے۔ دوسرا مطلب یہ بھی لیا جاسکتا ہے اور یہ زیادہ گہرا مطلب

إِنَّهُ مِنْ عِبَادِنَا الْمُخْلَصِينَ ۝ وَاسْتَبَقَ الْبَابَ وَقَدَّتْ
قَيْصِصَةٌ مِنْ دُبْرٍ وَالْفَيَا سَيِّدَ هَالَّدَ الْبَابِ قَالَتْ مَا جَزَاءُ
مَنْ أَرَادَ بِأَهْلِكَ سُوءًا إِلَّا أَنْ يُسْجَنَ أَوْ عَذَابٌ أَلِيمٌ ۝
قَالَ هِيَ رَاوَدَتِنِي عَنْ نَفْسِي وَشَهِدَ شَاهِدٌ مِنْ أَهْلِهَا إِنْ
كَانَ قَيْصِصَةٌ قُدَّ مِنْ قُبْلٍ فَصَدَقَتْ وَهُوَ مِنَ الْكَذِيلِينَ ۝

درحقیقت وہ ہمارے چنے ہوئے بندوں میں سے تھا۔ آخر کار یوسف اور وہ آگے پیچھے دروازے کی طرف بھاگے اور اس نے پیچھے سے یوسف کا قیص (کھینچ کر) پھاڑ دیا۔ دروازے پر دونوں نے اس کے شوہر کو موجود پایا۔ اسے دیکھتے ہی عورت کہنے لگی، ”کیا سزا ہے اس شخص کی جو تیری گھروالی پرنیت خراب کرے؟ اس کے سوا اور کیا سزا ہو سکتی ہے کہ وہ قید کیا جائے یا اس سخت عذاب دیا جائے؟“ یوسف نے کہا ”یہی مجھے چھانے کی کوشش کر رہی تھی۔“ اس عورت کے اپنے کنبہ والوں میں سے ایک شخص نے (قرینے کی) شہادت پیش کی [۲۲] کہ اگر یوسف کا قیص آگے سے پھٹا ہو تو عورت بھی ہے اور یہ جھوٹا،

ہے کہ یوسف کو یہ معاملہ جو پیش آیا تو یہ بھی دراصل ان کی تربیت کے سلسلہ میں ایک ضروری مرحلہ تھا۔ ان کی طبارت نفس کو درج کمال پر پہنچانے کے لیے مصلحت الہی میں یہ ناگزیر تھا کہ ان کے سامنے معصیت کا ایک ایسا نازک موقع پیش آئے اور اس آزمائش کے وقت وہ اپنے ارادے کی پوری طاقت پر ہیز گاری و تقویٰ کے پڑے میں ڈال کر اپنے نفس کے برے میلانات کو ہمیشہ کے لیے قطعی طور پر نکست دے دیں۔ خصوصیت کے ساتھ اس مخصوص طریقہ تربیت کے اختیار کرنے کی مصلحت اور اہمیت اس اخلاقی ماحول کو نگاہ میں رکھنے سے با انسانی سمجھ میں آسکتی ہے جو اس وقت کی مصری سوسائٹی میں پایا جاتا تھا۔ آگے کوئی ۲۴ میں اس ماحول کی جو ایک ذرا سی جملک دکھائی گئی ہے اس سے اندازہ ہوتا ہے کہ اس وقت کے ”مہذب مصر“ میں بالعموم اور اس کے اوپرے طبقے میں بالخصوص صنفی آزادی قریب قریب اسی پیلانے پر تھی جس پر ہم اپنے زمانے کے اہل مغرب اور مغرب زدہ طبقوں کو ”فائز“ پار ہے ہیں۔ حضرت یوسف کو یہی بگڑے ہوئے لوگوں میں رہ کر کام کرنا تھا، اور کام بھی ایک معمولی آدمی کی حیثیت سے نہیں بلکہ فرمائی روانے ملک کی حیثیت سے کرنا تھا۔ اب یہ ظاہر ہے کہ جو خواتین کرام ایک حسین غلام کے آگے بچھی جا رہی تھیں، وہ ایک جوان اور خوب صورت فرمائی روانہ کو چھانے اور بگڑانے کے لیے کیا نہ کر گزرتیں۔ اسی کی پیش بندی اللہ تعالیٰ نے اس طرح فرمائی کہ ایک طرف تو ابتداء میں اس آزمائش سے گزار کر حضرت یوسف کو پختہ کر دیا، اور دوسری طرف خود خواتین مصر کو بھی ان سے مایوس کر کے ان کے سارے فتنوں کا دروازہ بند کر دیا۔

[۲۳] اس سے معاملہ کی نوعیت یہ بھی میں آتی ہے کہ صاحب خانہ کے ساتھ خود اس عورت کے بھائی بندوں میں سے بھی کوئی شخص آرہا ہوگا اور اس نے یہ قضیہ سن کر کہا ہوگا کہ جب یہ دونوں ایک دوسرے پر الزام لگاتے ہیں اور موقع کا گواہ کوئی نہیں ہے تو قرینہ کی شہادت سے اس معاملہ کی یوں تحقیق کی جاسکتی ہے۔ اس شاہد نے قرینے کی جس شہادت کی طرف توجہ دلاتی ہے وہ سراسرا ایک معقول شہادت ہے اور اس کو دیکھنے سے بیک نظر معلوم ہو جاتا ہے کہ یہ شخص ایک معاملہ فہم اور جہاندیدہ آدمی تھا جو صورت معاملہ سامنے آتے ہی اس کی تہہ کو پہنچ گیا۔

وَإِنْ كَانَ قَمِيصُهُ قُدْرَ مِنْ دُبْرٍ فَكَذَّبَتْ وَهُوَ مِنَ
الصَّدِيقِينَ ۚ ۗ فَلَمَّا رَأَ قَمِيصَهُ قُدْرَ مِنْ دُبْرٍ قَالَ إِنَّهُ مِنْ
كَيْدِ كُنَّ اِنَّ كَيْدَ كُنَّ عَظِيمٌ ۚ ۗ يُوسُفُ أَعْرَضَ عَنْ هَذَا
وَاسْتَغْفِرِي لِذَنْبِكِ حَلَّ إِنَّكِ كُنْتِ مِنَ الْخَطِئِينَ ۚ ۗ وَقَالَ يٰ

اور اگر اس کا قیص پچھے سے پھٹا ہو تو عورت جھوٹی ہے اور یہ چا۔ [۲۵] جب شوہر نے دیکھا کہ یوسف کا قیص پچھے سے پھٹا ہے تو اس نے کہا ”یتم عورتوں کی چالا کیاں ہیں، واقعی بڑے غصب کی ہوتی ہیں تمہاری چالیں۔ یوسف، اس معاملے سے درگز کر۔ اور اے عورت، تو اپنے قصور کی معافی مانگ، تو ہی اصل میں خطا کا تھی۔“ [۲۵ الف]

[۲۵] مطلب یہ ہے کہ اگر یوسف کا قیص سامنے سے پھٹا ہو تو یہ اس بات کی صریح علامت ہے کہ اقدام یوسف کی جانب سے تھا اور عورت اپنے آپ کو بچانے کے لیے کش کر رہی تھی۔ لیکن اگر یوسف کا قیص پچھے سے پھٹا ہے تو اس سے صاف ثابت ہوتا ہے کہ عورت اس کے پچھے پڑی ہوئی تھی اور یوسف اس سے فتح کرنکل جانا چاہتا تھا۔ اس کے علاوہ قرینے کی ایک اور شہادت بھی اس شہادت میں چھپی ہوئی تھی۔ وہ یہ کہ اس شاہد نے توجہ صرف یوسف علیہ السلام کے قیص کی طرف دلائی۔ اس سے صاف ظاہر ہو گیا کہ عورت کے جسم یا اس کے لباس پر تشدید کی کوئی علامت سرے سے پائی ہی نہ جاتی تھی، حالانکہ اگر یہ مقدمہ اقدام زنا بالجبر کا ہوتا تو عورت پر اس کے کھلے آثار پائے جاتے۔

[۲۵ الف] باختیل میں اس قصے کو جس بھوٹنے طریقے سے بیان کیا گیا ہے وہ ملاحظہ ہو:

”تب اس عورت نے اس کا پیرا ہن پکڑ کر کہا کہ میرے ساتھ ہم بستر ہو۔ وہ اپنا پیرا ہن اس کے ہاتھ میں چھوڑ کر بھاگا اور باہر نکل گیا۔ جب اس نے دیکھا کہ وہ اپنا پیرا ہن اس کے ہاتھ میں چھوڑ کر بھاگ گیا تو اس نے اپنے گھر کے آدمیوں کو بلا کر ان سے کہا کہ دیکھو وہ ایک عبری کوہم سے مذاق کرنے کے لیے ہمارے پاس لے آیا ہے۔ یہ مجھ سے ہم بستر ہونے کو اندر گھس آیا اور میں بلند آواز سے چلانے لگی۔ جب اس نے دیکھا کہ میں زور زور سے چلا رہی ہوں تو اپنا پیرا ہن میرے پاس چھوڑ کر بھاگا اور باہر نکل گیا۔ اور وہ اس کا پیرا ہن اس کے آقا کے گھر لوٹنے تک اپنے پاس رکھ رہی... جب اس کے آقا نے اپنی بیوی کی وہ باتیں جو اس نے اس سے کہیں سن لیں کہ تیرے غلام نے مجھ سے ایسا ایسا کیا تو اس کا غصب بھڑکا اور یوسف کے آقا نے اس کو لے کر قید خانے میں جہاں بادشاہ کے قیدی بند تھے ذال دیا۔ (پیدائش ۲۰:۳۹)

خلاصہ اس عجیب و غریب روایت کا یہ ہے کہ حضرت یوسف کے جسم پر لباس کچھ اس قسم کا تھا کہ ادھر زیخانے اس پر ہاتھ ڈالا اور ادھروہ پورا لباس خود بخود اتر کر اس کے ہاتھ میں آ گیا! پھر لطف یہ ہے کہ حضرت یوسف وہ لباس اس کے پاس چھوڑ کر یونہی برہنہ بھاگ لئے اور ان کا لباس (ان کے قصور کا ناقابل انکار ثبوت) اس عورت کے پاس ہی رہ گیا۔ اس کے بعد حضرت یوسف کے مجرم ہونے میں آخر کون شک کر سکتا تھا۔

یہ تو ہے باختیل کی روایت۔ رہی تلمود، تو اس کا بیان یہ ہے کہ فوٹیفار نے جب اپنی بیوی سے یہ شکایت سنی تو اس نے یوسف کو

نِسْوَةً فِي الْمَدِينَةِ اُمْرَأٌ عَزِيزٌ ثُرَّا وَدْ فَتَهَا عَنْ
نَّفْسِهِ قَدْ شَغَفَهَا حُبَّا طِإِنَّا لَنَرَاهَا فِي ضَلَالٍ مُّبِينٍ ۝
فَلَهَا سَمِعَتْ بِهِكْرِهِنَّ أَرْسَلَتْ إِلَيْهِنَّ وَاعْتَدَتْ لَهُنَّ مُتَنَكَّأً وَأَتَتْ
كُلَّ وَاحِدَةٍ مِنْهُنَّ سِكِينًا وَقَاتَتْ أَخْرُجَ عَلَيْهِنَّ ۝ فَلَهَا رَأْيَنَةٌ
أَكْبُرُنَهُ وَقَطَّعْنَ أَيْدِيَهُنَّ زَوْقُنَ حَاشَ اللَّهُ مَا هَذَا بَشَرًا طَ
إِنْ هَذَا إِلَّا مَلَكٌ كَرِيمٌ ۝ قَالَتْ فَذِلِكُنَّ الَّذِي لَمْ يَتَنَزَّلْ فِيهِ طَ

شہر کی عورتیں آپس میں چرچا کرنے لگیں کہ ”عزیز“ [۲۵ ب] کی بیوی اپنے نوجوان غلام کے پیچھے پڑی ہوئی ہے، محبت نے اس کو بے قابو کر رکھا ہے، ہمارے نزدیک تو وہ صرتھ غلطی کر رہی ہے۔ اس نے جوان کی یہ مکارانہ باتیں سنیں تو ان کو بلا وابحیج دیا اور ان کے لیے تکیدار مجلس آراستہ کی [۲۶] اور ضیافت میں ہر ایک کے آگے ایک ایک پھری رکھ دی، (پھر عین اس وقت جب کہ وہ پھل کاث کاث کھارہ تھیں) اس نے یوسف کو اشارہ کیا کہ ان کے سامنے نکل آ۔ جب ان عورتوں کی زنگاہ اس پر پڑی تو وہ دنگ رہ گئیں اور اپنے ہاتھ کاث بیٹھیں اور بے ساختہ پکارا تھیں ”حاشاللہ، یہ شخص انسان نہیں ہے، یہ تو کوئی بزرگ فرشتہ ہے۔“ عزیز کی بیوی نے کہا ”دیکھ لیا! یہ ہے وہ شخص جس کے معاملہ میں تم مجھ پر باتیں بناتی تھیں۔

خوب پوایا، پھر ان کے خلاف عدالت میں استفادہ دائر کیا اور حکام عدالت نے حضرت یوسف کے قیص کا جائزہ لے کر فیصلہ کیا کہ قصور عورت کا ہے، کیونکہ قیص پیچھے سے پہنچا ہے نہ کہ آگے سے۔ لیکن یہ بات ہر صاحب عقل آدمی تھوڑے سے غور و تأمل سے باسانی سمجھ سکتا ہے کہ قرآن کی روایت تلمود کی روایت سے زیادہ قرین قیاس ہے۔ آخر کس طرح یہ باور کر لیا جائے کہ ایسا بڑا اور ایک ذی وجہت آدمی اپنی بیوی پر اپنے غلام کی دست درازی کا معاملہ خود عدالت میں لے گیا ہو گا۔

یہ ایک نمایاں ترین مثال ہے قرآن اور اسرائیلی روایات کے فرق کی جس سے مغربی مستشرقین کے اس الزام کی لغویت صاف واضح ہو جاتی ہے کہ محمد ﷺ نے یہ قصہ بنی اسرائیل سے نقل کر لیے ہیں۔ حق یہ ہے کہ قرآن نے تو ان کی اصلاح کی ہے اور اصل واقعات دنیا کو بتائے ہیں۔

[۲۵ ب] عزیز اس شخص کا نام تھا، بلکہ مصر میں کسی بڑے ذی اقتدار آدمی کے لیے اصطلاح کے طور پر یہ لقب استعمال ہوتا تھا۔

[۲۶] یعنی ایسی مجلس جس میں مہماںوں کے لیے عکیے لگئے ہوئے تھے۔ مصر کے آثار قدیمہ سے بھی اس کی تصدیق ہوتی ہے کہ ان مجلسوں میں تکیوں کا استعمال بہت ہوتا تھا۔

بانگل میں اس ضیافت کا کوئی ذکر نہیں ہے۔ البته تلمود میں یہ واقعہ بیان کیا گیا ہے، مگر وہ قرآن سے بہت مختلف ہے۔ قرآن کے بیان میں جوزندگی، جور و جہوج، جو فطریت اور جو اخلاقیت پائی جاتی ہے اس سے تلمود کا بیان بالکل خالی ہے۔

وَلَقَدْ رَاوَدَتْهُ عَنْ نَفْسِهِ فَاسْتَعْصَمْ طَوَّلَتْ لَمْ يَفْعَلْ مَا أُمْرُهُ
لَيْسَ جَنَّ وَلَيَكُونَنَّا مِنَ الصَّاغِرِينَ ۝ قَالَ رَبِّ السِّجْنِ أَحَبُّ
إِلَىٰ مِهَاجِدِ عَوْنَىٰ إِلَيْهِ وَإِلَّا تَصْرِفُ عَنِّي كَيْدَهُنَّ أَصْبَ
إِلَيْهِنَّ وَأَكُنْ مِنَ الْجَاهِلِينَ ۝ فَاسْتَجَابَ لَهُ رَبُّهُ فَصَرَّفَ عَنْهُ

بے شک میں نے اسے رجمانے کی کوشش کی تھی مگر یہ بچ نکلا۔ اگر یہ میرا کہنا نہ مانے گا تو قید کیا جائے گا اور بہت ذلیل و خوار ہو گا۔ [۲۷] یوسف نے کہا ”اے میرے رب، قید مجھے منظور ہے بہ نسبت اس کے کہ میں وہ کام کروں جو یہ لوگ مجھ سے چاہتے ہیں۔ اور اگر تو نے ان کی چالوں کو مجھ سے دفع نہ کیا تو میں ان کے دام میں پھنس جاؤں گا اور جاہلوں میں شامل ہو رہوں گا“ [۲۸] اس کے رب نے اس کی دعا قبول کی اور ان عورتوں کی چالیں اس سے دفع

[۲۷] اس سے اندازہ ہوتا ہے کہ اس وقت مصر کے اوپنے طبقوں کی اخلاقی حالت کیا تھی۔ ظاہر ہے کہ عزیز کی بیوی نے جن عورتوں کو بلا یا ہو گا وہ امراء، ورثہ سارے اور بڑے عہدہ داروں کے گھر کی بیگمات ہی ہوں گی۔ ان عالمی مرتبہ خواتین کے سامنے وہ اپنے محبوب نوجوان کو پیش کرتی ہے اور اس کی خوب صورت جوانی دکھا کر انھیں قائل کرنے کی کوشش کرتی ہے کہ ایسے جوان رعناء پر میں مرنہ ملتی تو آخر اور کیا کرتی۔ پھر یہ بڑے گھروں کی بھوپیاں خود بھی اپنے عمل سے گویا اس امر کی تصدیق فرماتی ہیں کہ واقعی ان میں سے ہر ایک ایسے حالات میں وہی کچھ کرتی جو بگم عزیز نے کیا۔ پھر شریف خواتین کی اس بھری مجلس میں معزز میزبان کو علامیہ اپنے اس عزم کا اعلیٰ بھار کرتے ہوئے کوئی شرم محسوس نہیں ہوئی کہ اگر اس کا خوب صورت غلام اس کی خواہش نفس کا حکلوتا بننے پر راضی نہ ہوا تو وہ اسے جیل بھجوادے گی۔ یہ سب کچھ اس بات کا پتہ دیتا ہے کہ یورپ اور امریکہ اور ان کے مشرقی مقلدین آج عورتوں کی جس آزادی و بے باکی کو بیسویں صدی کی ترقیات کا کرشمہ سمجھ رہے ہیں وہ کوئی نئی چیز نہیں ہے، بہت پرانی چیز ہے۔ دیاناوس سے سیکڑوں برس پہلے مصر میں یہ اسی شان کے ساتھ پائی جاتی تھی جیسی آج اس ”روشن زمانے“ میں پائی جا رہی ہے۔

[۲۸] یہ آیات ہمارے سامنے ان حالات کا ایک عجیب نقشہ پیش کرتی ہیں جن میں اس وقت حضرت یوسف بتلاتھے۔ رات دن کے چوبیں گھنٹے آپ اس خطرے میں بسر کر رہے ہیں کہ کبھی ایک لمحہ کے لیے بھی اس کے ارادے کی بندش میں کچھ ڈھیل آجائے تو وہ گناہ کے ان بے شمار دروازوں میں سے کسی میں داخل ہو سکتے ہیں جو آپ کے انتظار میں ہر طرف کھلے ہوئے ہیں۔ اس حالت میں یہ خدا پرست نوجوان جس کامیابی کے ساتھ ان شیطانی ترغیبات کا مقابلہ کرتا ہے وہ بجائے خود کچھ کم قابل تعریف نہیں ہے۔ بلکہ ضبط نفس کے اس حرمت انیز کمال پر عرفان نفس اور طہارت فکر کا مزید کمال یہ ہے کہ اس پر بھی اس کے دل میں کبھی یہ منتبرا نہ خیال نہیں آتا کہ وہ رے میں، کیسی مضبوط ہے میری سیرت کے ایسی ایسی میں اور جوان عورتیں میری گرویدہ ہیں اور پھر بھی میرے قدم نہیں پھسلتے۔ اس کے بجائے وہ اپنی بشری کمزوریوں کا خیال کر کے کانپ اٹھتا۔ اور نہایت عاجزی کے ساتھ خدا سے مد کی انجا کرتا ہے کہ اے رب، میں ایک کمزور انسان ہوں، میرا اتنا بدل بوتا کہاں کہ ان بے پناہ ترغیبات م مقابلہ کر سکوں، تو مجھے سہارا دے اور مجھے بچا، ڈرتا ہوں کہ کہیں میرے قدم پھسل نہ جائیں۔

كَيْدَ هُنَّ طَرَّالَهُ هُوَ السَّمِيعُ الْعَلِيمُ ۝ ثُرَّ بَدَ الْهُمَّ مِنْ بَعْدِ مَارَأَوْا
إِلَّا يَتَ لَيْسَ جَنَّتَهُ حَتَّىٰ حِينَ ۝ وَدَخَلَ مَعْهُ السِّجْنَ فَتَبَرَّقَ قَالَ
أَحَدُهُمَا إِنِّي أَرَيْتُ أَعْصِرَ خَمْرًا ۝ وَقَالَ الْأُخْرَىٰ إِنِّي أَرَيْتُ أَحْمَلُ
فَوْقَ رَأْسِيْ حِبْرًا تَأْكُلُ الظَّيْرُمَنَةُ ۝ تَبَشَّرَتَا بِتَأْوِيلِهِ ۝ إِنَّا نَرِيكَ

[۲۹] کردیں [۲۹] بے شک وہی ہے جو سب کی سختا اور سب کچھ جانتا ہے۔ پھر ان لوگوں کو یہ سوچی کہ ایک مدت کے لیے اسے قید کر دیں حالانکہ وہ (اس کی پاک دامنی اور خود اپنی عورتوں کے برے اطوار کی) صریح نشانیاں دیکھ چکے تھے [۳۰] [۳۰] قید خانہ میں [۳۰] دو غلام اور بھی اس کے ساتھ داخل ہوئے۔ [۳۱] ایک روزان میں سے ایک نے کہا ”میں نے خواب دیکھا ہے کہ میں شراب کشید کر رہا ہوں۔“ دوسرا نے کہا ”میں نے دیکھا کہ میرے سر پر روٹیاں رکھی ہیں اور پرندے ان کو کھا رہے ہیں۔“ دونوں نے کہا ”ہمیں اس کی تعبیر بتائیے، ہم دیکھتے ہیں کہ

[۲۹] دفع کرنا اس معنی میں ہے کہ یوسف علیہ السلام کی سیرت صالح کو ایسی مضبوطی بخش دی گئی جس کے مقابلہ میں ان عورتوں کی ساری تدبیریں ناکام ہو کر رہ گئیں۔ نیز اس معنی میں بھی ہے کہ میثت الہی نے جیل کا دروازہ ان کے لیے ہلکا دیا۔

[۳۰] اس طرح حضرت یوسف کا قید میں ڈالا جانا درحقیقت ان کی اخلاقی فتح اور مصر کے پورے طبقہ امراء و حکام کی اخلاقی شکست کا اتمام واعلان تھا۔ اب حضرت یوسف کوئی غیر معروف اور گنام آدمی نہ رہے تھے۔ سارے ملک میں، اور کم از کم دارالسلطنت میں تو عام و خاص سب ان سے واقف ہو چکے تھے۔ پیش آمدہ واقعات کا یقیناً گھر گھر چاپھیل گیا ہوگا۔ عام طور پر لوگ اس بات سے بھی واقف ہو گئے ہوں گے کہ یہ شخص کیسے بلند اور مضبوط اور پاکیزہ اخلاق کا انسان ہے، اور یہ بھی جان گئے ہوں گے کہ اس شخص کو جیل اپنے کسی جرم پر نہیں بھیجا گیا ہے بلکہ اس لیے بھیجا گیا ہے کہ مصر کے امراء اپنی عورتوں کو قابو میں رکھنے کے بجائے اس بے گناہ کو جیل بھیج دینا زیادہ آسان پاتے تھے۔

اس سے یہ بھی معلوم ہوا کہ کسی شخص کو شرعاً انصاف کے مطابق عدالت میں مجرم ثابت کی بغیر بس یونہی پکڑ کر جیل بھیج دینا، بے ایمان حکمرانوں کی پرانی سنت ہے۔ اس معاملہ میں بھی آج کے شیاطین چارہزار برس پہلے کے اشرار سے کچھ بہت زیادہ مختلف نہیں ہیں۔

[۳۱] غالباً اس وقت جب کہ حضرت یوسف قید کیے گئے ان کی عمر بیس ایکس سال سے زیادہ نہ ہوگی۔ تعمود میں بیان کیا گیا ہے کہ قید خانے سے چھوٹ کر جب وہ مصر کے فرماں روہوئے تو ان کی عمر تین سال تھی، اور قرآن کہتا ہے کہ قید خانے میں وہ بعض سنین یعنی کئی سال رہے۔ بعض کا اطلاق عربی زبان میں دس تک کے عدد کے لیے ہوتا ہے۔

[۳۲] یہ دو غلام جو قید خانہ میں حضرت یوسف کے ساتھ داخل ہوئے تھے ان کے متعلق باخیل کی روایت ہے کہ ان میں سے ایک شاہ مصر کے ساقیوں کا سردار تھا اور دوسرا شاہی نان بائیوں کا افسر۔

مِنَ الْمُحْسِنِينَ ۝ قَالَ لَا يَأْتِي كُمَا طَعَامٌ تُرْزَقُنَّهُ إِلَّا نَبَاتٌ كُمَا
بِتَا وَيُلِهُ قَبْلَ أَنْ يَأْتِي كُمَا ذَلِكُمَا مِمَّا عَلِمْنَا رَبِّنَا إِنِّي تَرَكْتُ
مِلَّةَ قَوْمٍ لَا يُؤْمِنُونَ بِاللَّهِ وَهُمْ بِالْآخِرَةِ هُمْ كُفَّارُونَ ۝
وَاتَّبَعْتُ مِلَّةَ أَبَاءِي إِبْرَاهِيمَ وَإِسْحَاقَ وَيَعْقُوبَ مَا كَانَ
لَنَا أَنْ نُشْرِكَ بِاللَّهِ مِنْ شَيْءٍ ذَلِكَ مِنْ فَضْلِ اللَّهِ عَلَيْنَا
وَعَلَى النَّاسِ وَلِكُنَّ أَكْثَرَ النَّاسِ لَا يَشْكُرُونَ ۝ يُصَاحِبِي
السِّجْنُ إِذْ أَرْبَابُ مُتَفَرِّقُونَ خَيْرًا مِنَ اللَّهِ الْوَاحِدِ الْقَهَّارِ ۝
مَا تَعْبُدُ وَنَّ مِنْ دُونِهِ إِلَّا أَسْمَاءً سَمَدِيَّهَا أَنْتُمْ وَ

آپ ایک نیک آدمی ہیں۔ [۳۳] یوسف نے کہا: ”یہاں جو کھانا تمہیں ملا کرتا ہے اس کے آنے سے پہلے میں تمہیں ان خوابوں کی تعبیر بتا دوں گا۔ یہ ان علوم میں سے ہے جو میرے رب نے مجھے عطا کیے ہیں۔ واقعہ یہ ہے کہ میں نے ان لوگوں کا طریقہ چھوڑ کر جو اللہ پر ایمان نہیں لاتے اور آخرت کا انکار کرتے ہیں، اپنے بزرگوں، ابراہیم، اسحاق، اور یعقوب کا طریقہ اختیار کیا ہے۔ ہمارا یہ کام نہیں ہے کہ اللہ کے ساتھ کسی کو شریک ٹھیرا کیں۔ درحقیقت یہ اللہ کا فضل ہے ہم پر اور تمام انسانوں پر (کہ اس نے اپنے سوا کسی کا بندہ نہیں بنایا) مگر اکثر لوگ شکر نہیں کرتے۔ اے زندان کے ساتھیوں، تم خود ہی سوچو کہ بہت سے متفرق رب بہتر ہیں یا وہ ایک اللہ جو سب پر غالب ہے؟ اُس کو چھوڑ کر تم جن کی بندگی کر رہے ہو وہ اس کے سوا کچھ نہیں ہیں کہ بس چند نام ہیں جو تم نے اور تمہارے آباو اجداد نے رکھے

[۳۴] اس سے اندازہ کیا جاسکتا ہے کہ قید خانے میں حضرت یوسف کس نگاہ سے دیکھے جاتے تھے۔ اوپر جن واقعات کا ذکر گز رچکا ہے ان کو پیش نظر رکھنے سے یہ بات قابل تعجب نہیں رہتی کہ ان دو قیدیوں نے آخر حضرت یوسف ہی سے آگرا پنے خواب کی تعبیر کیوں پوچھی اور ان کی خدمت میں یہ نذر عقیدت کیوں پیش کی کہ إِنَّا نَرَكَ مِنَ الْمُحْسِنِينَ۔ جیل کے اندر اور باہر سب لوگ جانتے تھے کہ یہ شخص کوئی مجرم نہیں ہے بلکہ ایک نبایت نیک نفس آدمی ہے، بخت ترین آزمائشوں میں اپنی پرہیزگاری کا ثبوت دے چکا ہے، آج پورے ملک میں اس سے زیادہ نیک انسان کوئی نہیں ہے، حتیٰ کہ ملک کے مذہبی پیشواؤں میں بھی اس کی نظر مفتود ہے۔ یہی وجہ تھی کہ نہ صرف قیدی ان کو عقیدت کی نگاہ سے دیکھتے تھے بلکہ قید خانے کے حکام اور اہل کارتک ان کے معتقد ہو گئے تھے۔ چنانچہ بائیبل میں ہے کہ ”قید خانے کے داروغہ نے سب قیدیوں کو جو قید میں تھے یوسف کے ہاتھ میں سونپا اور جو کچھ وہ کرتے اسی کے حکم سے کرتے تھے، اور قید خانے کا داروغہ سب کاموں کی طرف سے جو اس کے ہاتھ میں تھے بے فکر تھا۔“ (پیدا ش ۲۹: ۲۲: ۲۳)